



**LIBERTY JUSTICE EQUALITY**  
**CENTRE FOR PROTECTION OF DEMOCRATIC RIGHTS AND SECULARISM**  
**(CPDRS)**

**WEST BENGAL STATE COMMITTEE**

**Office: 77/2, Lenin Sarani, Kolkata- 700 013**

**Mob: 9883717575, 8420094883**

**Email: [cpdrs.india@gmail.com](mailto:cpdrs.india@gmail.com)**

প্রতিবাদ করার গণতান্ত্রিক অধিকার কেড়ে নেওয়ার সরকারি অপচেষ্টার বিরুদ্ধে মানবাধিকার সংগঠন সিপিডিআরএস-এর রাজ্য সম্পাদক রাজকুমার বসাক আজ (২৫.০৮.২০২৪) এক বিবৃতিতে বলেন,

“আরজি কর হাসপাতালের মর্মান্তিক ঘটনার প্রতিবাদে পশ্চিমবঙ্গ তথা ভারতবর্ষের সর্বস্তরের সাধারণ মানুষ তীব্র প্রতিবাদ জানাচ্ছেন। বিবেক-যন্ত্রণায় ক্ষত-বিক্ষত মানুষ প্রতিকার চাইতে পথে নেমেছেন। অন্যদিকে পশ্চিমবঙ্গ রাজ্য সরকার মানুষের প্রতিবাদের অধিকার কেড়ে নেওয়ার জন্য একের পর এক অগণতান্ত্রিক পদক্ষেপ নিচ্ছে।

আন্দোলনকারীদের ভয় দেখাচ্ছে, লাঠিপেটা করছে, জেলে পুরছে। অপরাধীর শাস্তির দাবিতে ধর্মঘটের সমর্থনে মিছিল করার অপরাধে, জলপাইগুড়ি জেলায় ২২ জন আন্দোলনকারীকে আজও জেল কাস্টডিতে রেখে দিয়েছে, জামিন মেলেনি। সম্প্রতি কলকাতা বিশ্ববিদ্যালয়ে ছাত্র শিক্ষক কর্মচারীদের যেকোন রকম জমায়েত নিষিদ্ধ ঘোষণা করা হয়েছে। রাজ্যের মুখ্যসচিব জেলাশাসকদের নির্দেশ দিয়েছেন, স্কুলছাত্ররা শিক্ষা দপ্তরের কর্মসূচি ছাড়া অন্য কোন কর্মসূচিতে যাতে অংশগ্রহণ না করতে পারে, সে ব্যবস্থা করার জন্য। পরাধীন ভারতবর্ষে ব্রিটিশ বিরোধী আন্দোলনে নেতাজি সুভাষচন্দ্র বসুর নেতৃত্বে ছাত্র আন্দোলনের যে ঐতিহ্য, তাকে ভুলুগুটিত করা হচ্ছে। আমরা মানবাধিকার সংগঠন সিপিডিআরএস, পশ্চিমবঙ্গ সরকারের এই অগণতান্ত্রিক পদক্ষেপের তীব্র প্রতিবাদ জানাই।

আমরা মনে করি, প্রতিবাদ করার অধিকার, মানুষের মৌলিক অধিকার। একে কেড়ে নেওয়া যায় না। আমরা দাবি জানাচ্ছি, অবিলম্বে মানবাধিকার লঙ্ঘনকারী সরকারি ফতোয়া প্রত্যাহার করতে হবে এবং আন্দোলনকারীদের ওপর সমস্ত মামলা প্রত্যাহার করে নিঃশর্ত মুক্তি দিতে হবে।”

সংবাদদাতা

রাজীব সিকদার

অফিস সম্পাদক

